

### ආධුනික ගුවන්විදුලි ශිල්පය

#### 3 වැනි පරිච්ඡේදය

#### 3.1 ප්‍රතිබාධනය (Reactance – X )

ධාරිත්‍රකයකට (capacitor) හෝ ප්‍රේරකයකට (inductor) ප්‍රත්‍යාවර්ත වෝල්ටීයතාවයක් යෙදවීමට ධාරාව, වෝල්ටීයතාවයට සමානුපාතික වේ. මෙහිදී එවැනි “වර්ග මධ්‍යන්‍ය මූල” (r.m.s.) අගය ගතයුතුය. සරල ධාරා සඳහා, යම් විදුලි උපකරණයක අග්‍ර අතර වෝල්ටීයතාව සහ එහි ධාරාව අතර අනුපාතය, ප්‍රතිරෝධය ලෙස හැඳින්වේ. එමෙන්ම ප්‍රත්‍යාවර්ත විදුලිය සඳහා ඊට අනුරූප අගය “ප්‍රතිබාධනය” ලෙස හැඳින්වේ. මෙහි එකකය ඕම් වේ.

#### 3.1.1 ධාරිත්‍රකමය ප්‍රතිබාධනය (capacitive reactance – X<sub>c</sub>)

ප්‍රත්‍යාවර්ත විදුලිය සහිත පරිපථයක ඇති ධාරිත්‍රකයකට බලපාන ප්‍රතිබාධනය, “ධාරිත්‍රකමය ප්‍රතිබාධනය” ලෙස හැඳින්වේ. එහි අගය, ධාරිතාවට සහ ප්‍රත්‍යාවර්ත විදුලියේ සංඛ්‍යාතයට ප්‍රතිලෝම ලෙස සමානුපාතිකවේ.

$$X_c = 1/(2\pi fC)$$

X<sub>c</sub> = ධාරිත්‍රකමය ප්‍රතිබාධනය (ඕම් - Ω )

f = සංඛ්‍යාතය ( හර්ට්ස් - Hz )

C = ධාරිතාව ( ෆැරඩ් - F )

π = 3.14 (ගණිතමය නියතයකි, 22/7 )

ඉහත සූත්‍රයෙහි සංඛ්‍යාතය MHz වලින්ද ධාරිතාව μF වලින්ද ගතහොත් X<sub>c</sub> හි අගය ඕම් වලින් ලැබේ.

ප්‍රතිබාධනයේ එකකය ඕම් වුවද, ප්‍රතිරෝධවල මෙන් ශක්ති හානියක් සිදුනොවේ. මීට හේතුව, ප්‍රත්‍යාවර්ත විදුලි තරංගයේ එක කාර්තුවකදී ධාරිත්‍රකයේ තැන්පත්වන විද්‍යුත් ශක්තිය ඊලඟ කාර්තුවේදී පරිපථයට මුදාහැරීමයි.

උදාහරණ:-

500 pF ධාරිත්‍රකයක, 7060kHz සංඛ්‍යාතයේදී පවතින ධාරිත්‍රකමය ප්‍රතිබාධනය කොපමණද?

$$f = 7060 \text{ kHz} = 7.060 \text{ MHz}$$

$$C = 500 \text{ pF} = 0.0005 \text{ μF}$$

$$X_C = 1/(2 \times 3.14 \times 7.060 \times 0.0005 )$$

$$= \underline{\underline{45.08 \text{ Ω}}}$$

**3.1.2 ප්‍රේරක ප්‍රතිරෝධනය (Inductive Reactance –  $X_L$ )**

ප්‍රත්‍යාවර්තක විදුලිය සඳහා පරිපූර්ණ ප්‍රේරකයක පවතින ප්‍රතිරෝධනය, ප්‍රේරක ප්‍රතිරෝධනය නමින් හැඳින්වේ. පරිපූර්ණ ප්‍රේරකයක් යනු ප්‍රතිරෝධයක් නොපවතින ප්‍රේරකයකි. නමුත් මෙවැනි ප්‍රායෝගිකව නොපවතින බව සිහි තබාගතයුතුය. ප්‍රේරක ප්‍රතිරෝධනය, සංඛ්‍යාතයට සහ ප්‍රේරකතාවට අනුලෝම ලෙස සමානුපාත වේ.

$$X_L = 2 \pi fL$$

$X_L$  = ප්‍රේරක ප්‍රතිරෝධනය ( $\Omega$ )

$f$  = සංඛ්‍යාතය ( Hz ) (හර්ට්ස්)

$L$  = ප්‍රේරකතාව ( H ) (හෙන්රි)

$\pi$  = 3.14 (ගණිතමය නියතයකි, 22/7 )

( ප්‍රේරකතාව  $\mu H$  වලින්ද, සංඛ්‍යාතය MHz වලින්ද ගතහොත්  $X_L$  ලැබෙනුයේ ඕම් වලිනි )

උදාහරණ:-

14200 kHz සංඛ්‍යාතයක් යටතේ 20  $\mu H$  ප්‍රේරකයක ප්‍රතිරෝධනය කොපමණද?

එහි ප්‍රතිරෝධය නොසැලකිය හැකි නම් එය තුළින් ගලන ධාරාව 10  $\mu A$  වුවිට, එහි අඟු අතර වෝල්ටීයතාව කොපමණද?

$$f = 14200 \text{ kHz} = 14.2 \text{ MHz}$$

$$L = 20 \mu H$$

ඉහත දැක්වූ සූත්‍රය භාවිත කළවිට

$$X_L = 2\pi fL$$

$$= 2 \times 3.14 \times 14.2 \times 20$$

$$= \underline{\underline{1784 \Omega}}$$

ප්‍රේරකය සඳහා ඕම්ගේ නියමය භාවිත කළ විට

$$I = 10 \mu A = 1/100000 \text{ A}$$

$$R = 1784 \Omega$$

$$V = I \times R$$

$$= (1/100000) \times 1784 \text{ V}$$

$$= (1/100000) \times 1784 \times 1000 \text{ mV}$$

$$= \underline{\underline{17.84 \text{ mV}}}$$

**3.1.3 ශ්‍රේණිගත සහ සමාන්තරගත ලෙස සම්බන්ධ කළ ප්‍රතිබාධක**

ධාරිත්‍රක සහ ප්‍රේරක මිශ්‍රකර නැතිනම් මෙය ප්‍රතිරෝධ වල සම්බන්ධතාවයට අනුකූලවේ.


එනම් ශ්‍රේණිගත සම්බන්ධය සඳහා

$$X = X_1 + X_2 + X_3$$

සමාන්තරගත සම්බන්ධය සඳහා

$$1/X = 1/X_1 + 1/X_2 + 1/X_3$$

**3.2 කලාව (Phase) සහ කලා කෝණය**




3.1 රූපය

චුම්බකයක් කම්බි දඟරයක් අසල එකාකාර වේගයකින් භ්‍රමනය කළහොත් (බයිසිකල් ඩයිනමෝවක්) ලැබෙන විද්‍යුත්ගාමක බලය, භ්‍රමන කෝණයට එරෙහිව ප්‍රස්ථාරගතකළහොත් 3.1 රූපයේ දැක්වෙන අයුරු සිඟින තරංගයක් දක්නට ලැබේ. එක් තරංගයකින් අංශක 0 සිට 360 දක්වා ඇති එක් වටයක් නිරූපනය වේ. ඕනෑම මොහොතක්, ඊට අනුරූප ස්ථානයේ කලාව ලෙසත්, එම මොහොතට අදාළ කෝණය කලා කෝණය ලෙසත් හැඳින්වේ.

**3.2.1 ප්‍රතිරෝධ සඳහා කලා අන්තරය**

ප්‍රත්‍යාවර්ත වෝල්ටීයතාවක් ප්‍රතිරෝධයකට යෙදවීමට එහි ගලන ධාරාව වෝල්ටීයතාව අනුවම වෙනස් වෙයි. එනම් වෝල්ටීයතාව සහ ධාරාව අතර කලා වෙනසක් නොපවතී. පරිපූර්ණ ප්‍රතිරෝධ සඳහා මෙය ඕනෑම සංඛ්‍යාතයකට සත්‍ය වේ. නමුත් ප්‍රායෝගික ලෙස ඕනෑම ප්‍රතිරෝධයක ඉතා සුළු ප්‍රතිබාධනයක් තිබියහැක. එබැවින් ඉතා ඉහල සංඛ්‍යාත වලදී එහි බලපෑමක් ඇතිවෙයි.

### 3.2.2 ඛරිතූක සඳහා කලා අන්තරය




3.2 රූපය

ඛරිතූකයකට ප්‍රත්‍යාවර්ත වෝලටීයතාවයක් සම්බන්ධ කළවිට එය වෙනස්වන ආකාරය 3.2 රූපයේ දැක්වෙන අයුරු වේ. ඛරිතූකයක් ආරෝපනය වීමේදී පරිපථයේ ඛරාවක් ගමන්වන වෝලටීයතාවය වෙනස් වන්නේ නම් පමණි. තවද එම ඛරාව, වෝලටීයතාව වෙනස්වන ශීඝ්‍රතාවයට සමානුපාත වේ. ඉහත රූපයේ දැක්වෙන අයුරු A හිදී වෝලටීයතාව උපරිම ශීඝ්‍රතාවයෙන් වෙනස්වන බැවින් එම මොහොතේ ආරෝපිත ඛරාව උපරිම වේ. AB පරතරයේ සිදුවන වෝලටීයතා වෙනසට වඩා අඩු ප්‍රමාණයකින් BC හිදී වෙනස් වෙයි. CD හිදී ඇතිවන වෙනස ඊටත් වඩා අඩුවන අතර DE හිදී තවත් අඩුවේ. මෙය වෙනත් ආකාරයකට පවසතොත්, කලා කෝණය අංශක 0 සිට 90 දක්වා වෙනස්වන විට ශීඝ්‍රතාවය ක්‍රමයෙන් ශුන්‍ය දක්වා අඩුවෙයි. එබැවින් එම කාලසීමාව තුළ ආරෝපිත ඛරාව උපරිම අගයේ සිට ශුන්‍ය දක්වා ක්‍රමයෙන් අඩුවේ. මේ අනුව වෝලටීයතාවයේ සහ ඛරාවේ සයින තරංග දෙක සැසඳීමේදී පැහැදිලිව පෙනෙන දෙයක් නම් එවා අතර කලා අන්තරය අංශක 90 ක් බවයි.

මෙහිදී වෝලටීයතාව උපරිම අගය ලැබීමට අංශක 90 කට පෙර ඛරාව උපරිම අගයට එලඹී ඇති බැවින්, ඛරාව, වෝලටීයතාවට වඩා අංශක 90ක් ඉදිරියෙන් සිටී යයි කියනු ලැබේ.

### 3.2.3 ප්‍රේරක සඳහා කලා අන්තරය



3.3 රූපය


ප්‍රේරකයකට ප්‍රත්‍යාවර්ත වෝල්ටීයතාවක් යෙදවීමට 3.3 රූපයේ දැක්වෙන පරිදි අංශක 0 අවස්ථාවේදී වෝල්ටීයතාව ඉහළ වන නමුත් උපරිම ශීඝ්‍රතාවකින් වැඩිවන බැවින් ප්‍රතිවිරුද්ධ දිශාවෙහි ප්‍රේරනය වන උපරිම ප්‍රේරිත බාරාවක් පවතී. ඉන්පසු අංශක 0 සිට 90 දක්වා වෝල්ටීයතාව ක්‍රමයෙන් වැඩිවී උපරිම අගයට එළඹෙන අතර වැඩිවන ශීඝ්‍රතාව ක්‍රමයෙන් අඩුවී ඉහළ වේ. එ අනුව ප්‍රේරිත බාරාවද ක්‍රමයෙන් අඩුවී ඉහළ වේ. එබැවින් යොදනලද වෝල්ටීයතාව සහ ප්‍රේරිත බාරාව අතර කලා අන්තරය අංශක 90 ක් වේ. තරංගයේ ඉතිරි කොටස සම්පූර්ණ කළවිට, වෝල්ටීයතාවේ දිශාවටම පවතින උපරිම බාරාව ඇතිවන්නේ අංශක 180 දීය. මේ අනුව බාරාව උපරිම වන්නේ වෝල්ටීයතාව උපරිම වී තවත් අංශක 90ක් ගතවුවිටය. එබැවින් ප්‍රේරකයක බාරාව වෝල්ටීයතාවට අංශක 90 ක් පිටුපසින් පවතී යයි කියනු ලැබේ.

### 3.2.4 ධාරිත්‍රකයක සහ ප්‍රේරකයක පවතින කලා අන්තරය

පරිපූර්ණ ප්‍රේරකයක් (ප්‍රතිරෝධය ඉහළ නැති) සහ ධාරිත්‍රකයක් ප්‍රත්‍යාවර්ත සැපයුමක් සමග ශ්‍රේණිගත ලෙස සම්බන්ධ කළවිට ධාරිත්‍රකයේ බාරාව සැපයුමේ වෝල්ටීයතාවට වඩා 90° ක් ඉදිරියෙන් සිටින අතර ප්‍රේරකයේ බාරාව 90° ක් පිටුපසින් සිටී. එනම් ධාරිත්‍රකයේ සහ ප්‍රේරකයේ බාරාවන් අතර කලා අන්තරය 180° කි. එනම් එවා ප්‍රතිවිරුද්ධ කලාවේ (out of phase) පිහිටයි. මෙය 3.4 රූපයෙන් පැහැදිලි වෙයි.

මෙම පරිපථයේ සමක ප්‍රතිබාධනය X ලෙස ගතහොත්, එවා අතර සම්බන්ධතාව පහත දැක්වෙන අයුරුය.

$$X = X_L - X_C \quad \text{හෝ} \quad X = X_C - X_L$$



3.4 රූපය

**3.3 සම්බාධනය (Impedance – Z)**

පරිපථයක ප්‍රතිරෝධයක සහ ප්‍රතිබාධනයක (  $X_c$  සහ  $X_L$  යන දෙකම හෝ ඉන් එකක් ) පවතී නම් එ සියල්ලේම අවසාන ප්‍රචාලය වනුයේ සම්බාධනයයි. එය Z වලින් දක්වන අතර එවා අතර සම්බන්ධතාව පහත දැක්වෙන අයුරු වෙයි.

$$Z^2 = R^2 + X^2 \quad \text{එනම්} \quad Z = \sqrt{R^2 + X^2}$$

$$\text{මෙහි} \quad X = X_L - X_C \quad \text{හෝ} \quad X = X_C - X_L$$

උදාහරණ :-

ප්‍රේරකයක ප්‍රතිරෝධය 3 Ω ක් සහ ප්‍රතිබාධනය 4 Ω වෙයි නම් එවායේ සම්බාධනය කොපමණද?

$Z^2 = R^2 + X^2$  යන සූත්‍රය භාවිත කරන්න

$$R = 3, X = 4$$

$$\begin{aligned} \text{එමනිසා} \quad Z^2 &= 3^2 + 4^2 \\ &= 9 + 16 \\ &= 25 \\ Z &= \sqrt{25} = 5 \Omega \end{aligned}$$

### 3.3.1 සම්බාධන සඳහා ඕම්ගේ නියමය

ප්‍රතිරෝධ සහ ප්‍රතිබාධන සහිත පරිපථවල පවතින ප්‍රත්‍යාවර්ත විද්‍යුලය සඳහා ඕම්ගේ නියමය පහසුවෙන් භාවිත කළ හැකිය. මෙහිදී  $V = I Z$  වේ.  $V$  යනු  $Z$  සම්බාධනය හරහා පවතින ප්‍රත්‍යාවර්තක වෝල්ටීයතාවය වන අතර  $I$  යනු ප්‍රත්‍යාවර්තක ධාරාවයි. පරිපථයේ ඇති ප්‍රතිරෝධ සහ ප්‍රතිබාධන ඇසුරෙන්  $Z$  ගණනය කළ හැකිය.

උදාහරණ:-

ප්‍රතිරෝධය  $50 \Omega$  ක සහ ප්‍රතිබාධනය  $120 \Omega$  ක වූ ප්‍රේරකයක්  $130 V$  ක ප්‍රත්‍යාවර්තක සැපයුමකට සම්බන්ධ කර ඇත. ප්‍රේරකය තුළින් ගලන ධාරාව සහ එහි සිදුවන ශක්ති හානිය සොයන්න.

පහත සඳහන් සූත්‍රය භාවිත කරමු

$$Z^2 = R^2 + X^2,$$

$$\text{මෙහි, } R = 50 \Omega, X = 120 \Omega$$

$$\begin{aligned} \text{එමනිසා } Z^2 &= 50^2 + 120^2 \\ &= 2500 + 14400 \\ &= 16900 \\ Z &= \sqrt{16900} \\ &= 130 \Omega \end{aligned}$$

ධාරාව ගණනය කිරීම සඳහා

$$V = I Z$$

$$\text{එමනිසා } I = V/Z$$

$$\text{මෙහි } V = 130 \text{ volts, } Z = 130 \Omega$$


$$\begin{aligned} \text{එමනිසා } I &= 130 / 130 \\ &= \underline{1 A} \end{aligned}$$

### 3.4 අනුනාදය Resonance

කම්පන තරංග සහිත ඕනෑම පද්ධතියක අනුනාදය නමැති සංසිද්ධිය හටගනී. මෙවැනි ඕනෑම පද්ධතියක පහසුවෙන් කම්පනය වියහැකි ස්වභාවික සංඛ්‍යාතයක් පවතී. උදාහරණ ලෙස බටහළුවක් පිඹීමේදී එයට සුළං පහරක් එල්ල කළවිට එයතුල ඇති වායුකඳු එහි ස්වභාවික සංඛ්‍යාතයෙන් කම්පනය වෙමින් ඊට අනුරූප ශබ්දයක් නිකුත් කරයි. එනම් අනුනාදය ඇතිවෙයි. වායුකඳෙහි දිග වෙනස් කළහොත් ඊට අනුරූපව සංඛ්‍යාතයද වෙනස් වේ.

මෙලෙසම ප්‍රේරකයක් සහ ධාරිත්‍රකයක් සහිත පරිපථයක් යම් ස්වභාවික සංඛ්‍යාතයකින් අනුනාදය වියහැකිය. මෙය සිදුවියහැකි පරිපථ දෙවර්ගයකි. එනම් **ශ්‍රේණිගත අනුනාද පරිපථ** සහ **සමාන්තරගත අනුනාද පරිපථ** වේ.

**3.4.1 ශ්‍රේණිගත අනුනාද පරිපථ (Series Resonance Circuit)**



3.5 රූපය

3.5-(a) රූපයේ දැක්වෙන්නේ ශ්‍රේණිගත අනුනාද පරිපථයකි. මෙහි ප්‍රේරකයක්, ධාරිත්‍රකයක් සහ ප්‍රත්‍යාවර්ත ධාරා ප්‍රභවයක් ශ්‍රේණිගත ලෙස සම්බන්ධ කර ඇත. මෙහි ප්‍රභවය පෙනෙන්නට නැතත් (b) රූපයෙහි දැක්වෙන පරිදි, ප්‍රත්‍යාවර්තක ධාරා ප්‍රභවයකට සම්බන්ධ කළ වෙනත් දුර්ගරයක් ළංව තැබුවිට එමගින් ප්‍රේරනය වන ප්‍ර.වි.ගා.ව. පළමුකී ප්‍රේරකය තුළ හටගනී. මෙහි ප්‍රභවයේ සංඛ්‍යාතය විශාල පරාසයක් තුළ වෙනස්කළහැකි යයි සිතමු. පහළ සංඛ්‍යාත වලදී  $X_C$  විශාල අගයක් ගන්නා බව,  $X_C = 1/(2\pi fC)$  යන සූත්‍රයෙන් පැහැදිලි වෙයි. මෙවිට  $X_L$  සඳහා කුඩා අගයක් ගන්නා බව  $X_L=2\pi fL$  යන්නෙන් පැහැදිලි වෙයි. එක්තරා සංඛ්‍යාතයකදී  $X_L=X_C$  වනබැවින් එහි සම්පූර්ණ ප්‍රතිරාධනය ශුන්‍ය වෙයි. එනම් ඉහත 3.2.4 ඡේදයෙහි දැක්වෙන පරිදි,  $X=X_L-X_C=0$  වෙයි. එබැවින් මේ අවස්ථාවේදී සම්බාධනය ,  $Z = R$  වෙයි.  $Z^2 = R^2 + X^2$  වන බැවින්. මෙකී සංඛ්‍යාතය එම පද්ධතියේ **අනුනාද සංඛ්‍යාතය (Resonance Frequency)** ලෙස හැඳින්වේ. මෙම අවස්ථාවේදී සම්බාධනය අවම වන බැවින් පරිපථයේ ධාරාව උපරිම වේ. මෙවැනි පරිපථයක් සුසර පරිපථයක් (tuned circuit) ලෙසද හැඳින්වේ.

**3.4.1.1 අනුනාද සංඛ්‍යාතය**

ශ්‍රේණිගත අනුනාද පරිපථයක සංඛ්‍යාතය පහත සඳහන් සූත්‍රය මගින් ගණනය කිරීමෙන් සොයාගත හැකිය.

$$f = \frac{1}{2 \pi \sqrt{LC}}$$



මෙහි  $f$  = අනුනාද සංඛ්‍යාව (Hz) ,  $L$  = ප්‍රේරකතාව (H) ,  $C$  = ධාරිතාව (F)

$\pi = 22/7 = 3.14$  ගණිතමය නියතයකි.

උදාහරණ:-

$5\mu\text{H}$  ප්‍රේරකයක් සහ  $20\text{ pF}$  ධාරිතාවක් ශ්‍රේණිගත අනුනාද පරිපථයක් ලෙස පිළියෙල කළ විට එහි අනුනාද සංඛ්‍යාව කොපමණද?

මේ සඳහා පහත සඳහන් සූත්‍රය භාවිත කරමු.

$$f = \frac{1}{2\pi\sqrt{LC}}$$

$$L = 5\mu\text{H}$$

$$= 5 / 10^6 \text{ H}$$

$$C = 20\text{ pF}$$

$$= 20 / 10^{12} \text{ F}$$

එමනිසා  $f = \frac{1}{[2 \times 3.14 \times \sqrt{(5 \times 20 / 10^{18})}]}$

$$= \frac{1}{[6.28 \times \sqrt{100 / 10^{18}}]}$$


$$= \frac{1}{[6.28 \times (10 / 10^9)]}$$

$$= 0.1592 \times 10^8$$

$$= 15.92 \times 10^6 \text{ Hz}$$

$$= \underline{\underline{15.92 \text{ MHz}}}$$

### 3.4.1.2 අනුනාද වක්‍රය (Resonance curve)



3.6 රූපය

ශ්‍රේණිගත අනුනාද පරිපථයක ධාරාව සංඛ්‍යාතය සමග වෙනස්වෙන ආකාරය ප්‍රස්ථාරයකින් නිරූපනය කළහොත් එය 3.6 රූපයේ දැක්වෙන අගුරු වෙයි. අනුනාද සංඛ්‍යාතය අසලදී එය තියුණු ස්වභාවයක් ගනී.

**3.4.1.3 ශ්‍රේණිගත අනුනාද පරිපථයක Q- සාධකය (Q-Factor, Quality factor)**

ඉහත 3.6 රූපයේ දැක්වෙන චක්‍රයේ තියුණුව X/R හි අගය මත රඳාපවතින බවත් එම අගය වැඩිවෙන විට චක්‍රය වඩාත් තියුණු වෙන බවත් පරීක්ෂණාත්මකව පැහැදිලි වෙයි. එබැවින් මෙම අගය Q- සාධකය ලෙස අර්ථ දැක්වේ.

$$Q = X / R$$

Q = Q-සාධකය

X = ධාරිත්‍රකයේ හෝ ප්‍රේරකයේ ප්‍රතිබාධනය

R = ප්‍රේරකයේ ප්‍රතිරෝධය


Q-සාධකය අනුපාතයක් බැවින් එ සඳහා එකක නොමැත. X සහ R එකම ගනයේ අගයන් ලෙස පවතී නම් Q-සාධකය කුඩා අගයකි. එවිට සංඛ්‍යාතය සමග ධාරාව වෙනස් වන්නේ සෙමින්ය. එවිට අනුනාද චක්‍රය 3.7 රූපයේ Low Q ප්‍රස්ථාර වල දැක්වෙන අගුරු වෙයි. මෙවැන්නක් broad band curve ලෙසද හැඳින්වේ. දුරගරයේ ප්‍රතිබාධනය විශාල නම් හෝ ප්‍රතිරෝධය ඉතා කුඩා නම්, Q-සාධකය විශාල අගයක් ගනී. මෙවිට අනුනාද චක්‍රය 3.7 රූපයේ High Q ප්‍රස්ථාරයේ රූපයේ දැක්වෙන අගුරු ඉතා තියුණු වෙයි. මෙවැන්නක් narrow band curve ලෙසද හැඳින්වේ. මෙහිදී සංඛ්‍යාතය, අනුනාද සංඛ්‍යාතයෙන් ඉතා සුළු වශයෙන් අඩු හෝ වැඩි වෙනවිට පරිපථයේ ධාරාවේ විශාල අඩුවීමක් පෙන්නුම් කෙරේ.

**3.4.1.3.1 Q-සාධකය සඳහා තවත් සූත්‍රයක්**

X = 2πfL (දුරගරක් සඳහා) හෝ X = 1/(2πfC), (ධාරිත්‍රකයක් සඳහා)

එබැවින් Q = 2πfL/R හෝ Q = 1/(2πfCR)

සාමාන්‍යයෙන් 2πf යන්න ශ්‍රීක අකුරක් වන ඔමෙගා ( ω ) වලින් නිරූපනය කෙරේ. එමනිසා ω = 2πf, Q = ωL/R හෝ Q = 1/ ωCR




3.7 රූපය

**3.4.1.4 සෛලේච්චි SELECTIVITY**

එක ළඟින් පවතින සංඛ්‍යාත සහිත තරංග ගණනාවක් අතුරින් එක් නිශ්චිත සංඛ්‍යාතයක් පමණක් වෙන්කරගැනීමේ හැකියාව සෛලේච්චි යනුවෙන් හැඳින්වේ. මෙය ගුවන්විදුලි යන්ත්‍ර (Radio Receiver) සඳහා ඉතා වැදගත්ය. සන්නිවේදන ගුවන්විදුලි (Communication Receiver) යන්ත්‍ර සඳහා බොහෝවිට High-Q අනුනාද පරිපථ භාවිත කිරීමෙන් සෛලේච්චි වැඩි කරගනු ලැබේ. තවද, Low-Q අනුනාද පරිපථ යොදා ගැනීමෙන් එවැනි ගුවන්විදුලි යන්ත්‍ර වල ප්‍රඵල තරංග පන්තියක වර්ධනය සිදුකරනු ලැබේ. එවැනි වර්ධක පරිපථ broad band amplifier යනුවෙන් හඳුන්වනු ලැබේ.

**3.4.1.5 අනුනාදයේදී සිදුවන වෝල්ටීයතා නැගීම VOLTAGE RISE AT RESONANCE**

ගුවන් විදුලි යන්ත්‍රයක පළමු L-C පරිපථයට ඇත්ටෙනාවෙන් ලැබෙන ආරෝපිත වෝල්ටීයතාවය, අනුනාද අවස්ථාවේදී විශාල ලෙස වැඩිවීමක් පෙන්නුම් කෙරේ. තවද, එහි L-C පරිපථයේ අඩංගු ධාරිත්‍රකය හරහා හෝ ප්‍රේරකය හරහා පවතින වෝල්ටීයතාවය, ඇත්ටෙනාවෙන් ලැබුණු වෝල්ටීයතාවයට දක්වන අනුපාතය Q-සාධකයට සමාන වෙයි.



3.8 රූපය

එනම් ප්‍රතිබාධනයේ වෝල්ටීයතාව =  $Q \times$  යොදන ලද වෝල්ටීයතාවය  
 මෙහි ප්‍රතිබාධනය යනු ධාරිත්‍රකය (C) හෝ ප්‍රේරකයයි (L).

උදාහරණ :-

ශුන්‍යගත අනුනාද පරිපථයක ප්‍රේරක ප්‍රතිබාධනය සහ ධාරිත්‍රකමය ප්‍රතිබාධනය, ඔබ් 300 වැනි වෙයි. ප්‍රේරකයේ ප්‍රතිරෝධය ඔබ් 0.2 ක් වේ. එහි Q-සාධකය කොපමණද?

පරිපථයට යොදන ලද වෝල්ටීයතාවය වෝ 0.1 ක් නම් අනුනාද අවස්ථාවේදී එහි ධාරිත්‍රකය හෝ ප්‍රේරකය හරහා ආරෝපිත වෝල්ටීයතාව කොපමණද?

$$Q\text{-සාධකය} = X/R, \quad X = 300, \quad R = 0.2$$


එනිසා  $Q = 300/0.2$   
 $= 1500$

යොදන ලද වෝල්ටීයතාවය = 0.1

එබැවින් ධාරිත්‍රකය හෝ ප්‍රේරකය හරහා ආරෝපිත වෝල්ටීයතාව =  $Q \times 0.1$

$$= 1500 \times 0.1 = \underline{150 \text{ V}}$$

### 3.4.2 සමාන්තරගත අනුනාද පරිපථ PARALLEL RESONANCE CIRCUITS



3.9 රූපය

සමාන්තරගත සහ ශුන්‍යගත අනුනාද පරිපථ දෙකම බැලූබැල්මට එකසමාන ලෙස පෙනුනද වෙනස්කට ඇත්තේ ව.ධ. ප්‍රභවය සම්බන්ධ වෙන ආකාරයයි. සමාන්තරගත පරිපථයේ ප්‍රභවය , L සහ C යන දෙකටම සමාන්තරගත ලෙස සම්බන්ධ වේ. 3.9 රූපය බලන්න.

සමාන්තරගත අනුනාද පරිපථයක අනුනාද සංඛ්‍යාතයේදී සම්බාධනය  $Z_0=L/CR$  යන සූත්‍රයෙන් ලැබෙන බව ගණිතමය විශ්ලේෂනයකින් පෙන්විය හැකිය. මෙහි R ඉතා කුඩා බැවින්  $Z_0$  විශාල අගයක් ගනී. එනම් අනුනාද අවස්ථාවේදී උපරිම සම්බාධනයක් පෙන්වුම් කරයි. එමනිසා ප්‍රභවයෙන් ගලන ධාරාව අවම වෙයි. අනුනාද සංඛ්‍යාතයට වඩා පහළ සංඛ්‍යාත වලදී,  $X_L$  හි අගය අඩු වෙන අතර  $X_C$  හි අගය වැඩි වෙන බැවින් සම්බාධනය අඩුවෙන නිසා ධාරාව වැඩිවේ. අනුනාද සංඛ්‍යාතයට වඩා ඉහළ සංඛ්‍යාත වලදී,  $X_L$  හි අගය වැඩි වෙන අතර  $X_C$  හි අගය අඩු වෙන බැවින්, මෙවිටද සම්බාධනය අඩුවෙන නිසා ධාරාව වැඩිවේ. එබැවින් අවම ධාරාවක් ඇතිවෙන්නේ අනුනාද සංඛ්‍යාතයේදීය.

**3.4.2.1 සමාන්තරගත අනුනාද පරිපථයක Q-සාධකය**

සමාන්තරගත අනුනාද පරිපථයක Q-සාධකය ශ්‍රේණිගත පරිපථයේ අගයෙහි පරස්පරය වෙයි.

එනම්  $Q = R / X$

මෙහි  $X = 2\pi fL$  (දඟරය සඳහා) නැතහොත්  $X = 1/(2\pi fC)$ , (ධාරිත්‍රකය සඳහා)

එමනිසා,  $Q = R/2\pi fL$  නැතහොත්  $Q = 2\pi fCR$

සාමාන්‍යයෙන්  $2\pi f$  යන අගය ග්‍රීක් අකුරක් වන  $\omega$  වලින් දැක්වෙන බැවින්

$\omega = 2\pi f$ ,  $Q = R/\omega L$  or  $Q = \omega CR$  යනුවෙන්ද ප්‍රකාශ කළහැකිය.

**3.4.3 අනුනාද පරිපථ වල භාවිතය**

**3.4.3.1 ශ්‍රේණිගත පරිපථ**


ගුවන් විදුලි සංග්‍රාහක (receiver) සහ සම්ප්‍රේශක (transmitter) වල නොයෙකුත් සුසර (tuning) පරිපථ සඳහා ශ්‍රේණිගත අනුනාද පරිපථ භාවිත කෙරේ. සංග්‍රාහක වල සෛලෙක්ට්‍රිව් වැඩිකරගැනීම සඳහා ඉහළ Q-සාධකයක් සහිත (High-Q) ශ්‍රේණිගත අනුනාද පරිපථ භාවිත කෙරේ. පහළ Q-සාධකයක් සහිත (Low-Q) ශ්‍රේණිගත අනුනාද පරිපථ, RF අදියරේ තරංග පත්තිශක්ත වර්ධනය සඳහා ඇති වර්ධක පරිපථ වල භාවිත කෙරේ.

**3.4.3.2 සමාන්තරගත පරිපථ**

යම් සංඛ්‍යාතයක් හෝ සංඛ්‍යාත පරාසයක් කපාහැරීම සඳහා භාවිතවන rejector circuit වලට මෙය ප්‍රයෝජනවත් වේ. යම් සංඛ්‍යාතයක් කපාහැරීම සඳහා උච්ච-Q (High-Q) පරිපථයක් භාවිත කරන අතර සංඛ්‍යාත පරාසයක් සඳහා පහත්-Q (Low-Q) පරිපථ යොදා ගැනේ.

බහු-තරංග පත්ති ඇත්ටොනා (Multi band antenna) සඳහා සමාන්තරගත අනුනාද පරිපථ බහුලව භාවිත කෙරේ. 3.10 රූපයේ Trap නමින් හැඳින්වෙන්නේ මෙම පරිපථයයි. නිදසුනක් ලෙස මෙම ඇත්ටොනාව 15m (21.000 -21.450 MHz) සහ 20m (14.000 – 14.350 MHz) සඳහා නිර්මාණයකර ඇතැයි සිතමු. එවිට මෙහි පෙනෙන trap දෙකම 15m තරංග පත්තිය සඳහා පහත්-Q වර්ගයේ සමාන්තරගත අනුනාද පරිපථ දෙකකි. අනුනාද අවස්ථාවේදී ඉතා ඉහළ සම්බාධනයක් (High Impedenc) පෙන්වන නිසා එම සංඛ්‍යාත පරාසය සඳහා ඇත්ටොනාවේ AB කොටස පමණක් සක්‍රිය වේ. මෙම දිග තෝරාගෙන ඇත්තේ 15m තරංග පත්තියට සුදුසු වෙන ලෙසටය. වෙනත් සංඛ්‍යාත සඳහා trap දෙකම ඉතා අඩු සම්බාධනයක් (මිඹි 0.1 ක් පමණ) දක්වන බැවින් 20m තරංග පත්තිය සඳහා CD යන මුළු දිගම සක්‍රිය වේ. තවද එම මුළු දිග


තෝරාගෙන ඇත්තේ 20m තරංග පන්තිය සඳහාය. එබැවින් මෙම ඇන්ටෙනාව තරංග පන්ති දෙකටම හොඳින් ක්‍රියා කරයි.



3.10 රූපය

**3.5 පරිණාමක - Transformer**

අන්‍යෝන්‍ය ප්‍රේරණය සහිත දුර දෙකක සැකැස්මක, එනම් එක ප්‍රතිඵල පිහිටි දුර දෙකක පරිණාමකයක් ලෙස හැඳින්වේ. ප්‍රත්‍යාවර්තක විදුලි ප්‍රභවයකට සම්බන්ධ දුරය ප්‍රාථමික දුරය ලෙසත් අනෙක ද්විතීයික දුරය ලෙසත් සැලකේ. ද්විතීයික දුර එකකට වැඩි ගනනාක් තිබිය හැක. පරිණාමක භාවිත කළහැක්කේ ප්‍රත්‍යාවර්ත විදුලිය සමග පමණි. එයට හේතුව සරල ධාරාවකින් ප්‍රේරණය වන චුම්බක ඝෛත්‍රය වෙනස් නොවන නිසා ද්විතීයික දුරයේ වි.ගා.බලයක් ප්‍රේරණය නොවීමයි. පරිණාමකයක ප්‍රධාන කාර්යය වනුයේ ප්‍රත්‍යාවර්තක වෝල්ටීයතාවය වෙනස් කිරීමයි. වෝල්ටීයතාවය වැඩිකිරීම සඳහා අධිකර පරිණාමකද, (Step-up transformer) අඩුකිරීම සඳහා අවකර පරිණාමකද (Step-down transformer) භාවිත කෙරේ.



3.11 රූපය

**3.5.1 විවිධ වර්ගයේ පරිනාමක**

3.11 රූපයේ දැක්වෙන පරිදි විවිධ වර්ගයේ පරිනාමක ඇත. මෘදුකයකඩ මාධ්‍යය සහිත පරිනාමක අඩු සංඛ්‍යාත (හර්ට්ස් 1000 ට අඩු ) සහිත ප්‍රත්‍යාවර්තක විදුලිය සඳහා භාවිත කෙරේ. ශ්‍රව්‍ය සංඛ්‍යාත (audio frequency) සහ උච්ච සංඛ්‍යාත (high frequency RF) ගුවන්විදුලි තරංග සංඛ්‍යාත සඳහා ෆෙරයිට් මාධ්‍ය පරිනාමකද, උච්ච සංඛ්‍යාතයන්ට ඉහළ ගුවන්විදුලි තරංග සංඛ්‍යාත (VHF, UHF, SHF) සඳහා වාත මාධ්‍ය (Air-core) පරිනාමකද භාවිත කෙරේ.

**3.5.1.1 ඔටෝ ට්‍රාන්ස්ෆෝමර් Auto Transformer**

කාන්ඩ කීපයකින් යුක්ත තනි දඟරයක් සහිත පරිනාමක auto transformer ලෙස හැඳින්වේ. මෙම වර්ගයේ පරිනාමකවල ඇත්තේ එක දඟරයක් පමණි. 3.11 රූපයේ දැක්වෙන පරිදි එහි ප්‍රධාන අග්‍රදෙක අතරමැදි එක් ස්ථානයකට හෝ ස්ථාන කීපයකට සම්බන්ධ සන්නායක මගින් විවිධ වෝල්ටීයතාවයන් ලබාගත හැකිය. ප්‍රධාන විදුලියේ වෝල්ටීයතාව විචලනය වෙන අවස්ථාවන්හි ස්ථායී වෝල්ටීයතාවක් ලබාගැනීම සඳහා භාවිතවන ස්වයංක්‍රීය වෝල්ටීයතා නියාමක (Automatic Voltage Regulator or Stabilizer) සඳහා ඛණ්ඩලෙස භාවිත කෙරේ.

**3.5.2 වෝල්ටීයතාව, ධාරාව සහ වට ගණන් අතර සම්බන්ධය**

සයිනාකාර තරංගයක් සහිත ඒ.සී සැපයුමකදී වෝල්ටීයතාවය වට ගණනට සමානුපාතවේ.

එනම්  $V_s / V_p = N_s / N_p$

මෙහි  $V_p$  = ප්‍රාථමික දඟරයට යෙදූ වෝල්ටීයතාව (ප්‍රදාන වෝල්ටීයතාව)

$V_s$  = ද්විතීයික දඟරයේ වෝල්ටීයතාව (ප්‍රතිදාන වෝල්ටීයතාව)

$N_p$  = ප්‍රාථමික දඟරයේ වට ගණන

$N_s$  = ද්විතීයික දඟරයේ වට ගණන

මෙම සම්බන්ධතාවය  $V_p / N_p = V_s / N_s$  යනුවෙන්ද ප්‍රකාශ කළ හැකිය. මෙය තවත් අයුරකින් ප්‍රකාශ කළහොත් එක් වටයකට පවතින වෝල්ටීයතාවය ප්‍රාථමික දඟරයටත් ද්විතීයික දඟරයටත් එකම නියත අගයකි. ද්විතීයික දඟර ගණනාවක් ඇත්නම් ඒ සෑම එකකටම නියතයක් වෙයි.

පරිනාමකයේ ශක්ති භානියක් නොවේ නම්, ධාරාවන් වට ගණනට ප්‍රතිලෝමව සමානුපාතිකය. එනම්

$I_s / I_p = N_p / N_s$

මෙහි,  $I_p$  = ප්‍රාථමික දඟරයේ ධාරාව,  $I_s$  = ද්විතීයික දඟරයේ ධාරාව

ද්විතීයික දඟරයේ ධාරාව සෑමවිටකම ඉහත සූත්‍රයෙන් ගණනය කළ අගයට (සෛද්ධාන්තික අගය) වඩා ස්වල්පයක් අඩුය. ඊට හේතුව සුළු වශයෙන් ශක්ති භානියක් සිදුවීමයි.

**3.5.3 පරිනාමකයක සමතාවය සහ කාර්යසාමතාවය POWER & EFFICIENCY**

පරිනාමකයේ ප්‍රතිදාන සමතාවය (input power),  $V_p I_p$  යන ගුණිතයට සමානය. ප්‍රදාන සමතාවය (output power),  $V_s I_s$  යන අගයට සමාන වන අතර, එය සැමවිටම ප්‍රතිදාන සමතාවයට වඩා ස්වල්ප වශයෙන් කුඩා අගයකි. ඊට හේතුව වනුයේ සුළු වශයෙන් සිදුවන ශක්ති හානියයි. මෙය සිදුවන්නේ කම්බි වල ප්‍රතිරෝධය නිසා සිදුවන රත්වීමත්, කම්බි ඔතා ඇති මෘදු යකඩ මාධ්‍යයේ ප්‍රේරනයවන සුළු ධාරා (eddy current) නිසා රත්වීමත් හේතුකොටගෙන සිදුවන තාප හානිය නිසාය.

$$\text{කාර්යසාමතාව} = \text{ප්‍රදාන සමතාව} / \text{ප්‍රතිදාන සමතාව}$$

මෙය සැමවිටම 1 ට අඩු අගයකි. බොහෝවිට මෙය 100 න් ගුණ කර ප්‍රතිශතයක් ලෙස දක්වනු ලැබේ.

උදාහරණ:-

පරිනාමකයක වට 920 ක් සහිත ප්‍රාථමිකය වෝල්ට් 230 ක සැපයුමකට සම්බන්ධ කර ඇත. මෙහි ඇති ද්විතීයික දුර රඳකේ වෝල්ටීයතා, 1200 සහ 12 ක් බැගින් වෙයි. එක් වටයක වෝල්ටීයතාවයත්, ද්විතීයික දුර වල වට ගණනත් සොයන්න.

විසඳුම:-

$$\begin{aligned} \text{වට 920 ක වෝල්ටීයතාව} &= 230 \\ \text{එබැවින් එක් වටයක වෝල්ටීයතාව} &= 230/920 \\ &= \mathbf{0.25} \end{aligned}$$

1 වැනි ක්‍රමය:- වෝ.1200 ද්විතීයික දුරය සඳහා

$$\begin{aligned} N_s / N_p &= V_s / V_p \\ V_p &= 230, V_s = 1200, N_p = 920 \\ N_s &= N_p \times V_s / V_p \\ &= 920 \times 1200 / 230 \\ &= \mathbf{4800 \text{ වට}} \end{aligned}$$

වෝල්ට් 12 දුරය සඳහා

$$\begin{aligned} N_s / N_p &= V_s / V_p \\ V_p &= 230, V_s = 12, N_p = 920 \\ N_s &= N_p \times V_s / V_p \\ &= 920 \times 12 / 230 \\ &= \mathbf{48 \text{ වට}} \end{aligned}$$

දෙවැනි ක්‍රමය:-

$$\begin{aligned} \text{එක් වටයක වෝල්ටීයතාව} &= 0.25 \\ \text{එබැවින්, වෝල්ට් 1ක වට ගණන} &= 1/0.25 \\ &= 4 \\ \text{එබැවින් වෝ.1200 ට වට ගණන} &= 4 \times 1200 \end{aligned}$$



$$\begin{aligned}
 &= 4800 \text{ වට} \\
 \text{එලෙසම, වෝ. 12 ට වට ගණන} &= 4 \times 12 \\
 &= 48 \text{ වට}
 \end{aligned}$$

**3.5.4 MAGNETIZING CURRENT**

මින් අදහස් කරනුයේ ප්‍රතිදාන භාරයක් නොමැති විට, එනම් ද්විතීයික දඟර වලින් කිසිම ධාරාවක් නොගන්නා විට, නැතහොත් ද්විතීයික දඟර විවෘතව ඇතිවිට, ප්‍රාථමික දඟරයේ ගලන ධාරාවයි. සාමාන්‍යයෙන් නියමිත ප්‍රතිදාන ධාරාව සමග සැසඳීමේදී මෙය ඉතා කුඩා අගයකි.

**3.6 හෙසිබෙල්**

**3.6.1 ඝෂමතාවයන් සැසඳීම (comparison of power)**

යම්කිසි ශ්‍රව්‍ය වර්ධක (audio amplifier) උපකරණයක ඝෂමතාව මි.වෝ. 100 සිට වෝට්1 දක්වා, එනම් දස ගුණයකින් වැඩිකළවිට, කණට ඇසෙන අයුරු සන්සන්දනය කිරීමෙන් ශබ්දය දෙගුණයක් වී ඇතැයි කෙනෙකුට හැඟීයාහැකිය. මිනිස් කණ සහ මොලය සම්බන්ධ ශ්‍රව්‍ය පද්ධතිය ලඝුගණක ආකරයේ ප්‍රතිචාර (logarithmic response) දැක්වීම මීට හේතුවයි. සාපේක්‍ෂ ලෙස ඝෂමතා සැසඳීමේ හෙසිබෙල් නමැති සංකල්පය අර්ථ දැක්වීමේ පදනම එයයි. හෙසිබෙල් එකක් යනු බෙල් එකකින් දහයෙන් පංගුවකි. යම් උපකරණයක ප්‍රතිදාන (input) ඝෂමතාව P<sub>1</sub> ලෙසද ප්‍රතිදාන (output) ඝෂමතාව P<sub>2</sub> ලෙසද ගතහොත්

$$dB = 10 \text{ Log } (P_2/P_1)$$


යන සම්බන්ධතාවයෙන් ඝෂමතා ලාභය (power gain) හෙසිබෙල් වලින් ලැබේ. සාමාන්‍ය ව්‍යවහාරයේදී හමුවන ඝෂමතා වෙනස්වීම් කීපයකට අනුරූප හෙසිබෙල් අගයන් මතකතබාගැනීම ප්‍රයෝජනවත් වෙයි. හෙසිබෙල් එකක වෙනසකදී කණට දැනෙන්නේ යන්ත්‍රමිත ශබ්දය වෙනස්වූ ලෙසින්ය. ඝෂමතාවයේ දෙගුණයක් වීම හෙසිබෙල් 3 කට සමානය. හතරගුණයක වැඩිවීම 6dB වලට සමානය. 10 ගුණයක් 10dB වලින්ද, 100 ගුණය 20dB වලින්ද, 1000 ගුණය 30dB වලින්ද, මිලියන ගුණය 60dB වලින්ද, දැක්විය හැකිය.

ඝෂමතා අලාභයක් (power loss or attenuation) සිදුවීම, එනම් P<sub>2</sub> , P<sub>1</sub> වලට වඩා කුඩා නම් එම අවස්ථාව සෘණ හෙසිබෙල් ගණනකින් පෙන්නුම් කෙරේ.

උදාහරණ ලෙස, ප්‍රතිදාන ඝෂමතාව, P<sub>1</sub> = 1mW ලෙසද, ප්‍රදාන ඝෂමතාව, P<sub>2</sub> = 0.01mW ලෙසද ගතහොත්,

$$\begin{aligned}
 dB &= 10 \text{ Log}(P_2/P_1) \\
 &= 10 \text{ Log } 0.01 \\
 &= 10 \times (-2) \\
 &= -20
 \end{aligned}$$

මෙහිදී සිදුවූ ඝෂමතා ලාභය -20dB ලෙස හෝ ඝෂමතා අලාභය 20dB ලෙස ප්‍රකාශ කළහැකිය.



3.12 රූපය

**3.6.2 වෝල්ටීයතා සහ ධාරා අනුපාත සඳහා හේසිබෙල් අගය**

ඉහත දැක්වූ පරිදි ඝෂමතා අනුපාත හේසිබෙල් වලින් දැක්වුවාසේම වෝල්ටීයතා සහ ධාරා අනුපාතයන්ද, හේසිබෙල් වලින් නිරූපනය කළහැකිය. නමුත් එසේ කළහැක්කේ, ප්‍රතිදාන සහ ප්‍රදාන අන්ත දෛශිකීය සම්බාධනය (impedance) සමාන නම් පමණි. ප්‍රතිදාන ඝෂමතාව  $P_1$  ලෙසද ප්‍රදාන ඝෂමතාව  $P_2$  ලෙසද ඊට අනුරූප වෝල්ටීයතාවයන්  $V_1$  සහ  $V_2$  ලෙසද ගතහොත්, පොදු සම්බාධනය  $Z$  නම්,

$$P_1 = V_1^2 / Z \text{ සහ } P_2 = V_2^2 / Z \text{ බැවින්, } P_2/P_1 = (V_2/V_1)^2 \text{ වේ.}$$

$$\begin{aligned} \text{මේ අනුව, } \text{dB} &= 10 \text{ Log}(P_2/P_1) \\ &= 10 \text{ Log}(V_2/V_1)^2 \\ &= 20 \text{ Log}(V_2/V_1) \end{aligned}$$

අනුරූප ධාරාවන්  $I_1$  සහ  $I_2$  වේ නම් හේසිබෙල් අගයන් පහත සඳහන් අගය වේ.

$$\begin{aligned} \text{dB} &= 20 \text{ Log}(V_2/V_1) \\ \text{dB} &= 20 \text{ Log}(I_2/I_1) \end{aligned}$$

**3.6.3 හේසිබෙල් සඳහා වූ නිරපේක්ෂ අගය**

සාමාන්‍යයෙන් හේසිබෙල් යනු සාපේක්ෂ අගයකි. එනම් සැමවිටකම ඉන් නිරූපනය වන්නේ ප්‍රදාන ඝෂමතාවට සාපේක්ෂව ප්‍රතිදාන අගයයි. සමහර අවස්ථා වලදී ප්‍රදාන ඝෂමතාවයට යම් සම්මත අගයක් ලබා දී, ඊට අනුරූප, නැතහොත් ඊට සාපේක්ෂ ප්‍රතිදාන ඝෂමතාව කෙලින්ම හේසිබෙල් වලින් සඳහන් කෙරේ.

**3.6.3.1 ධ්වනි සඳහා නිරපේක්ෂ හේසිබෙල් අගය**

ධ්වනි තරංගයක ප්‍රබලතාවය වර්ග සෙන්ටිමීටරයට වොට්  $10^{-16}$  ( $10^{-16} \text{ W/cm}^2$ ) යන අගය ගන්නා විට හේසිබෙල් අගය 1dB ලෙස සම්මත කරගෙන ඇත. මේ අනුව සංඛ්‍යාතය හර්ටිස් 600 ක් (600Hz.) වනවිට මිනිස් කනාට වේදනාකාරී අවස්ථාව 130 dB ක් වේ.

3.6.3.2 **සමාන මාත්‍රය සඳහා නිරපේක්ෂ හේසිටෙල් අගය (dBW සහ dBm)**

ගුවන් විදුලි ශිල්පය සහ ඉලෙක්ට්‍රොනික් කටයුතු වලදී, dBW සඳහා සම්මත අගය වොට් 1 ලෙසත්, dBm සඳහා සම්මත අගය මිලිවොට් 1 ක් ලෙසත් ගනු ලැබේ. මෙය පැහැදිලි කිරීම සඳහා පහත සඳහන් උදාහරණ කීපය සැලකිල්ලට ගන්න.

- (1) 1kW ක් සමාන වන්නේ 30 dBW නැතහොත් 60dBm සඳහාය.
- (2) 500 W සමාන වන්නේ 26.9 dBW හෝ 57 dBm සඳහාය.
- (3) 100W සමාන වන්නේ 20dBW හෝ 50 dBm සඳහාය.
- (4) 1W සමාන වන්නේ 0dBW හෝ 30 dBm සඳහාය.
- (5) 100mW සමාන වන්නේ -10dBW හෝ 20 dBm සඳහාය.
- (6) 50μW සමාන වන්නේ -43dBW හෝ -13 dBm සඳහාය.


3.6.3.3 **වෝල්ටීයතා මාත්‍රය සඳහා නිරපේක්ෂ හේසිටෙල් අගය (dBV සහ dBμV)**

වෝල්ටීයතා මාත්‍රය සඳහා හේසිටෙල් අගය සඳහන් කිරීමේදී සම්මත අගය ලෙස වෝ 1 හෝ මයික්‍රො වෝල්ට් 1 ගනු ලැබේ. පහත සඳහන් උදාහරණ සලකා බලන්න.

- (1) 5V සමාන වන්නේ 14dBV හෝ 134 dBμV සඳහාය.
- (2) 100mV සමාන වන්නේ -20dBV හෝ 100 dBμV සඳහාය.
- (3) 1μV සමාන වන්නේ -120dBV හෝ 0 dBμV

3.7 **සමාන සාධකය (Power Factor)**

මෙය පැහැදිලිව අවබෝධ කරගැනීම සඳහා මවිසින් කරනලද පරීක්ෂණයක් ඉදිරිපත් කරමි. කුඩා අවකර පරිනාමකයක (230V : 6V power transfofmer) ප්‍රාථමික දූගරය වෝක් කොයිලයක් ලෙස භාවිත කළෙමි. එය 3.13 රූපයේ දැක්වෙන පරිදි 2μF/300V ධාරිත්‍රකයක් සමග ශ්‍රේණිගතලෙස ප්‍රධාන විදුලියට සම්බන්ධ කළෙමි.



දෘශ්‍ය ඝෂමතාව =  $215 \times 0.0233 = 5 \text{ VA}$

සත්‍ය ඝෂමතාව = ප්‍රේරකාවේ ප්‍රතිරෝධය නිසා සිදුවන ශක්ති හානිය

=  $I^2 R = (23.3/1000)^2 \times 2140$

= 1.16 W

ඝෂමතා සාධකය =  $\frac{\text{සත්‍ය ඝෂමතාව}}{\text{දෘශ්‍ය ඝෂමතාව}}$

=  $1.16 / 5 = 0.23 = 23\%$

3.13 රූපය

එහිදී පහත සඳහන් නිරීක්ෂණයන් ලබාගන්නා ලදී.

වෝක් කොයිලයේ ප්‍රතිරෝධය,  $R =$  ඕම් 2140 (ඩිගිටල් මල්ටිමීටරකින් මනින ලදී)

වෝක් කොයිලයේ ප්‍රේරකාව,  $L = 15 \text{ H}$  (ඩිගිටල් මල්ටිමීටරකින් මනින ලදී)

ප්‍රධාන විදුලියේ වෝල්ටීයතාව,  $V =$  වෝ 215 (ඩිගිටල් මල්ටිමීටරකින් මනින ලදී)

පරිපථයේ ධාරාව,  $I = 23.3 \text{ mA} = 0.0233 \text{ A}$  (ක්ලිප්-ඔන් ඇමීටරයකින් මනින ලදී)

වෝල්ටීයතාවයේ අග්‍ර අතර වෝල්ටීයතාව,  $V_L =$  වෝ242 (සැපයුමට වඩා විශාල අගයකි)  
ධාරිත්‍රකයේ අග්‍ර අතර වෝල්ටීයතාව,  $V_C =$  වෝ 35

**පරිපථයේ දෘශ්‍ය ඝෂමතාව** = වෝල්ටීයතාව x ධාරාව  
= 215 x 0.0233  
= **5.01 VA**

දෘශ්‍ය ඝෂමතාව යනු ඝන අගයක් නොවන බැවින් එහි එකකය වෝට් ලෙස සඳහන් නොකර “VA” ලෙස එනම් “වෝල්ට්-ඇම්පියර්” යනුවෙන් සඳහන් කරනු ලැබේ.

ඝන ඝෂමතාව යනු ප්‍රේරකයෙහි (වෝල්ටීයතාවයෙහි) ප්‍රතිරෝධය රත් වීමෙන් සිදුවන ශක්ති හානියයි.

එබැවින් **ඝන ඝෂමතාව** =  $I^2R = 0.0233^2 \times 2140 = \mathbf{1.16 W}$

පරිපථයෙහි ඝන ඝෂමතාව, දෘශ්‍ය ඝෂමතාවට දක්වන අනුපාතය ඝෂමතා සාධකය ලෙස හැඳින්වේ.

**ඝෂමතා සාධකය** = **ඝන ඝෂමතාව / දෘශ්‍ය ඝෂමතාව**

මෙය සැමවිටකම 1 ට අඩු සංඛ්‍යාවකි, බොහෝවිට එය ප්‍රතිශතයක් ලෙස සඳහන් කරයි.

මේ අනුව ඉහත පරිපථයේ ඝෂමතා සාධකය =  $1.16 / 5.01 = 0.23 = 23\%$

**3.7.1 ප්‍රතිරෝධක සහ ප්‍රේරකයක ඝෂමතා සාධකය**

ඉද්ධ ප්‍රතිරෝධක හෙවත් පරිපූරණ ප්‍රතිරෝධක (non inductive resistor) ඝෂමතා සාධකය 1 හෝ 100% වෙයි. තවද ඉද්ධ ප්‍රතිබාධනයක (pure reactance) ඝෂමතා සාධකය ශුන්‍ය වේ.

**3.7.2 කෝස්  $\phi$  (Cos  $\phi$  )**

යම් පරිපථයකට ප්‍රත්‍යාවර්ත විදුලියක් සැපයූවිට වෝල්ටීයතාව සහ ධාරාව අතර කලා අන්තරය බොහෝවිට  $\phi$  (  $\phi$  ) නමැති ශ්‍රික් අකුණේ පිළිබිඹු කෙරේ. එහි කෝස්ගත අගය, එනම් “කෝස්  $\phi$ ” යන්න ඝෂමතා සාධකයට සමාන වෙයි. සමහර විදුලි මෝටරයන්හි ලේබලයෙහි “Cos  $\phi = 0.6$ ” ආදී වශයෙන් ඝෂමතා සාධකයේ අගය සඳහන් කරනු ලැබේ.

**3.7.3 ඝෂමතා සාධකයේ ප්‍රායෝගික වැදගත්කම**

ප්‍රේරක සහිත විදුලි උපකරන, එනම් විදුලි මෝටර, පරිනාමක, වෝල්ටීයතාව සහිත ප්‍රතිදීප්ත පහන් (fluorescent tube light) ආදිය සමග සුදුසු අගයක් සහිත ධාරිත්‍රකයක් (condenser) සමාන්තරගතව සම්බන්ධ කිරීමෙන් ඝෂමතා සාධකය අවම කරගත හැකිය. එවිට වාසි දෙකක් ඇතිවෙයි.

- (1) උපකරණයේ කාර්යඝෂමතාව වැඩි වෙයි.
- (2) භාවිත වන විද්‍යුත් ශක්තිය අඩු වේ, එනම් විදුලි බිල අඩුවේ.

මෙම පරිච්ඡේදයෙහි එන පාරිභාෂික වචන සහ අනුරූප ඉංග්‍රීසි වචන පහත සඳහන් වේ.

ප්‍රතිරෝධකය - resistor	ප්‍රතිරෝධය - resistance	ධාරිත්‍රකය - capacitor
ධාරිතාව - capacitance	ප්‍රේරකය - inductor	ප්‍රේරතාව - inductance
ප්‍රතිබාධනය - reactance	සම්බාධනය - impedance	අනුනාදය - resonance
Q-සාධකය - Q-factor	පරිනාමකය - transformer	අවකර - step-down

අධිකර - step-up	සමතාව - power	කාර්යසමතාව - efficiency
ප්‍රතිදාන - input	ප්‍රදාන - output	ලාභය - gain    සමතා ලාභය - power gain

**අභ්‍යාස**

- 3.1 230V, 50Hz ප්‍රධාන විදුලි සැපයුමකට සම්බන්ධ කර ඇති 1.5 μF ධාරිත්‍රකයක ප්‍රතිබාධනය සහ එම පරිපථයේ ගලන ධාරාව සොයන්න. ( උත්තරය :- 2.1 kΩ , 0.1 A )
- 3.2 හෙන්රි 2 ක ප්‍රේරකයක් 240V, 50 Hz සැපයුමකට සම්බන්ධ කළවිට ඇතිවන ප්‍රතිබාධනය කොපමණද? එහි ප්‍රතිරෝධය නොසැලකියහැකි තරම් කුඩා නම් එහි ගලන ධාරාව කොපමණද? (උත්තරය 628 Ω , 382 mA )
- 3.3 μH 4 ක ප්‍රේරකයක් සහ 100pF ධාරිත්‍රකයක් මගින්, ශ්‍රේණිගත අනුනාද පරිපථයක් සෑදී ඇත. එහි අනුනාද සංඛ්‍යාතය ගණනය කරන්න. (උත්තරය 7.96 MHz )
- 3.4 ශ්‍රේණිගත අනුනාද පරිපථයක, ප්‍රේරකයෙහි සහ ධාරිත්‍රකයෙහි, අනුනාද සංඛ්‍යාතයේදී ප්‍රතිබාධනය ඕම් 200 කි. ප්‍රේරකයේ ප්‍රතිරෝධය ඕම් 0.1 කි. පරිපථයේ Q- සාධකය කොපමණද? මෙම පරිපථයට 10mV ක වෝල්ටීයතාවයක් යෙදුවහොත්, ප්‍රේරකය සහ ධාරිත්‍රකය හරහා පවතින වෝල්ටීයතාව කොපමණද? ( උත්තරය 2000, 20V )
- 3.5 ප්‍රාථමික දඟරයේ වට 1100 ක් පවතින පරිනාමකයක් වෝ 220 ක සැපයුමකට සම්බන්ධ කර ඇත. සෙන්ටර්-ටැප් ද්විතීයික දඟරයේ වෝල්ටීයතාව වෝ 12+12 වෙයි. එක් වටයක වෝල්ටීයතාව කොපමණද? එක් එක් ද්විතීයික දඟරයේ ඇති වට ගනන කොපමණද? ( උත්තරය :-0.2 V/turn, වට 60+60 )
- 3.6 6V, 2A සහිත ද්විතීයික දඟරයේ වට 50 ක් පවතින අවකර පරිනාමකයක ප්‍රාථමික දඟරයේ වට ගනනහත්, එය 240 V ප්‍රත්‍යාවර්තක ධාරා සැපයුමකට සම්බන්ධ කළවිට ලබාගන්නා ධාරාවන් සොයන්න. (උත්තරය:- වට 2000, 50 mA )
- 3.7 සමතා වර්ධකයක ප්‍රතිදාන සමතාව 10W සහ ප්‍රදාන සමතාව 100W වෙයි. එහි සමතා ලාභය කොපමණද? (උත්තරය:- 16 dB)

- 3.8 පෙර-වර්ධකයක ඝෂමතා ලාභය 50 dB වේ. එය 20 dB ලාභයක් සහිත ඝෂමතා වර්ධකයකට සම්බන්ධ කර ඇත. පද්ධතියේ සම්පූර්ණ ඝෂමතා ලාභය කොපමණද?  
ප්‍රතිදාන ඝෂමතාව  $1\mu\text{W}$  වේ නම් පෙර-වර්ධකයේ ප්‍රදාන ඝෂමතාව සහ අවසාන ප්‍රදාන ඝෂමතාව කොපමණද?  
(උත්තරය:- 70dB, 100mW, 10W )